

सहकारी औद्योगिक वसाहतींना
आकारावयाच्या अकृषिक करात
१०० टक्के सूट मिळणेबाबत.

महाराष्ट्र शासन
महसूल व वन विभाग,
शासन निर्णय क्र. एनएए १००७/प्र.क्र. ८१/ल-५
मंत्रालय, मुंबई-४०० ०३२
दिनांक : ९ जुलै, २००९

वाचा : शासन निर्णय क्र. एनएए - १०/२००२/प्र.क्र. १२०/ल-५, दिनांक ५.९.२००२

शासन निर्णय :-

महाराष्ट्र राज्यामध्ये महाराष्ट्र औद्योगिक विकास महामंडळामार्फत अनेक औद्योगिक वसाहती उभारण्यात आल्या आहेत. त्या व्यतिरीक्त सहकारी औद्योगिक वसाहतींच्या संस्थांनी शासनाकडून भाडेपट्टा करारावर जमिनी घेऊन किंवा खाजगी जमिनी खरेदी करून त्यावर औद्योगिक वसाहती उभारलेल्या आहेत. सदर सहकारी औद्योगिक संस्थांकडून उभारण्यात आलेल्या उद्योगांमुळे राज्य शासनास विक्रीकर, व्यवसायकर व केंद्रिय करांमध्ये राज्याचा हिस्सा मिळत आहे. हे लक्षात घेऊन सहकारी औद्योगिक वसाहती स्थापन करण्यास अधिक चालना मिळण्यासाठी शासनाने शासन निर्णय क्र. एनएए १०/२००२/प्र.क्र. १२०/ल-५, दिनांक ५.९.२००२ अन्वये सहकारी औद्योगिक वसाहतींच्या जमिनीवर आकारण्यात येणारा बिगरशेती कर औद्योगिक प्रयोजनार्थ असलेल्या प्रचलित अकृषिक दराच्या १/३ दराने आकारण्याचा निर्णय घेतला होता.

आता महाराष्ट्र शासनाने नवीन औद्योगिक, गुंतवणूक व पायाभूत सुविधा धोरण २००६ घोषित केले आहे. सदर धोरणाचा एक भाग म्हणून सहकारी औद्योगिक वसाहती स्थापन करण्यास प्रोत्साहन देण्याच्या दृष्टीकोनातून दिनांक १.११.२००६ रोजी अस्तित्वात असलेल्या व त्यानंतर नव्याने स्थापन झालेल्या / होणाऱ्या सहकारी औद्योगिक वसाहतींना त्यांच्या जमिनीवर आकारण्यात येणा-या अकृषिक आकारणीतून १०० % सूट देण्याचा निर्णय शासनाने घेतला आहे तथापि, दिनांक १.११.२००६ ते या शासन निर्णयाच्या दिनांकापर्यंतच्या कालावधीत ज्या सहकारी औद्योगिक वसाहतींनी अकृषिक कर भरला असेल त्यांना त्या कराच्या रकमेचा परतावा मिळणार नाही.

हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्र. ३५८/०९ /व्यय-१६, दिनांक ५.२.२००९ ला अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक 20090709131009001 असा आहे.

महाराष्ट्राचे राज्यपाल यांच्या आदेशानुसार व नावाने,

स्वाक्षरित/-

(जे.पी.डांगे)

अपर मुख्य सचिव (महसूल)

प्रति,

- १) सर्व जिल्हाधिकारी. (प्रत्येकी १० प्रती)
- २) सर्व विभागीय आयुक्त. (प्रत्येकी ५ प्रती)
- ३) महालेखापाल, (लेखा व अनुज्ञेयता), (१ व २ मुंबई / नागपूर. (प्रत्येकी २ प्रती)
- ४) महालेखापाल १ व २ (लेखा परिक्षा), महाराष्ट्र मुंबई / नागपूर. (प्रत्येकी २ प्रती)
- ५) अधिदान व लेखा अधिकारी मुंबई. (प्रत्येकी २ प्रती)
- ६) वित्त विभाग (व्यय -९/व्यय-१६ कार्यासने), मंत्रालय, मुंबई- ३२ (२ प्रती)
- ७) उदयोग, उर्जा व कामगार विभाग (कार्यासन उदयोग-७)/मंत्रालय, मुंबई-३२. (२ प्रती)
- ८) सहकार व वस्त्रोद्योग विभाग, मंत्रालय, मुंबई-३२. (२ प्रती)
- ९) सर्व मंत्रालयीन विभाग, मंत्रालय, मुंबई-३२
- १०) मा. मुख्यमंत्री यांचे उपसचिव, मुख्यमंत्री कार्यालय, मंत्रालय, मुंबई-३२. (२ प्रती)
- ११) सर्व मा. मंत्री यांचे खाजगी सचिव, मंत्रालय, मुंबई- ३२. (२ प्रती)
- १२) सर्व मा. राज्यमंत्री यांचे खाजगी सचिव, मंत्रालय, मुंबई- ३२. (२ प्रती)
- १३) मा. मुख्य सचिव यांचे सचिव, मंत्रालय, मुंबई- ३२. (२ प्रती)
- १४) सर्व अमुस / प्रधान सचिव / सचिव यांचे स्वीय सहाय्यक, मंत्रालय, मुंबई- ३२. (२ प्रती)
- १५) उपसचिव (टि-२ कार्यासन), महसूल व वन विभाग, मंत्रालय, मुंबई- ३२ (२ प्रती)
- १६) कार्यासन अधिकारी तथा वेब को-ऑर्डिनेटर, (ल-१ सेल) महसूल व वन विभाग. (२ प्रती)
- १७) निवड नस्ती ल-५ कार्यासन, महसूल व वन विभाग, मंत्रालय, मुंबई- ३२.